

॥ ಶ್ರೀಃ ॥

॥ ಅಂಬಾಷ್ಯಕಮ್ ॥

ಚೇಟೀಭವನ್ನಿಖಿಲಖೇಟೀ ಕದಂಬತರುವಾಟೀಷು ನಾಕಿಪಟಲೀ
ಕೋಟೀರಚಾರುತರ ಕೋಟೀಮಣೀಕಿರಣಕೋಟೀಕರಂಬಿತಪದಾ |
ಪಾಟೀರಗಂಧಿಕುಚಶಾಟೀ ಕವಿತ್ವಪರಿಪಾಟೀಮಗಾಧಿಪಸುತಾ
ಘೋಟೀಕುಲಾದಧಿಕಧಾಟೀಮುದಾರಮುಖವೀಟೀರಸೇನ ತನುತಾಮ್ ॥

ಕೂಲಾತಿಗಾಮಿಭಯತೂಲಾವಲಿಜ್ವಲನಕೀಲಾ ನಿಜಸ್ತುತಿವಿಧಾ
ಕೋಲಾಹಲಕ್ಷಪಿತಕಾಲಾಽಮರೀ ಕುಶಲಕೀಲಾಲಪೋಷಣನಭಾಃ |
ಸ್ಥೂಲಾ ಕುಚೇ ಜಲದನೀಲಾ ಕಚೇ ಕಲಿತಲೀಲಾ ಕದಂಬವಿಪಿನೇ
ತೂಲಾಯುಧಪ್ರಣತಿಶೀಲಾ ವಿಭಾತು ಹೃದಿ ಶೈಲಾಧಿರಾಜತನಯಾ ॥ ೨

ಯತ್ರಾಶಯೋ ಲಗತಿ ತತ್ರಾಗಜಾ ವಸತು ಕುತ್ರಾಪಿ ನಿಸ್ತುಲಶುಕಾ
ಸುತ್ರಾಮಕಾಲಮುಖಿಸತ್ರಾಶನಪ್ರಕರಸುತ್ರಾಣಕಾರಿಚರಣಾ |
ಛತ್ರಾನಿಲಾತಿರಯಪತ್ರಾಽಭಿರಾಮಗುಣಮಿತ್ರಾಮರೀಸಮವಧೂಃ
ಕುತ್ರಾಸಹನೃಣಿವಿಚಿತ್ರಾಕೃತಿಃ ಸ್ಫುರಿತಪುತ್ರಾದಿದಾನನಿಪುಣಾ ॥ ೩

ದ್ವೈಪಾಯನಪ್ರಭೃತಿಶಾಪಾಯುಧತ್ರಿದಿವಸೋಪಾನಧೂಲಿಚರಣಾ
ಪಾಪಾಪಹಸ್ವಮನುಜಾಪಾನುಲೀನಜನತಾಪಾಪನೋದನಿಪುಣಾ |
ನೀಪಾಲಯಾ ಸುರಭಿಧೂಪಾಲಕಾ ದುರಿತಕೂಪಾದುದಂಚಯತು ಮಾಂ
ರೂಪಾಧಿಕಾ ಶಿಖಿರಿಭೂಪಾಲವಂಶಮಣಿದೀಪಾಯಿತಾ ಭಗವತೀ ॥ ೪

ಯಾಽಽಲೀಭಿರಾತ್ಮತನುತಾಲೀ ಸಕೃತ್ಪ್ರಿಯಕಪಾಲೀಷು ಖೇಲತಿ ಭಯ-
ವ್ಯಾಲೀನಕುಲ್ಮಸಿತಚೂಲೀಭರಾ ಚರಣಧೂಲೀಲಸನ್ಮುನಿವರಾ |
ವಾಲೀಭೃತಿ ಶ್ರವಸಿ ತಾಲೀದಲಂ ವಹತಿ ಯಾಲೀಕಶೋಭಿತಿಲಕಾ
ಸಾಲೀಕರೋತು ಮಮ ಕಾಲೀ ಮನಃ ಸ್ವಪದನಾಲೀಕಸೇವನವಿಧೌ ॥ ೫

ನ್ಯಂಕಾಕರೇ ವಪುಷಿ ಕಂಕಾದಿರಕ್ತಪುಷಿ ಕಂಕಾದಿಪಕ್ಷಿವಿಷಯೇ
ತ್ವಂ ಕಾಮನಾಮಯಸಿ ಕಿಂ ಕಾರಣಂ ಹೃದಯ ಪಂಕಾರಿಮೇಹಿ ಗಿರಿಜಾಮ್ |
ಶಂಕಾಶಿಲಾನಿಶಿತಟಂಕಾಯಮಾನಪದಸಂಕಾಶ ಮಾನಸುಮನೋ
ಝಂಕಾರಿ ಭೃಂಗತತಿಮಂಕಾನುಪೇತಶಶಿಸಂಕಾಶಿವಕ್ರಕಮಲಾಮ್ ॥ ೬

ಕುಂಬಾವತೀಸಮವಿಡಂಬಾ ಗಲೇನ ನವತುಂಬ್ಯಾಭವೀಣಸವಿಧಾ
ಶಂ ಬಾಹುಲೇಯಶಶಿಬಿಂಬಾಭಿರಾಮಮುಖಿಸಂಬಾಧಿತಸ್ತನಭರಾ |
ಅಂಬಾ ಕುರಂಗಮದಜಂಬಾಲರೋಚಿರಿಹ ಲಂಬಾಲಕಾ ದಿಶತು ಮೇ
ಬಿಂಬಾಧರಾ ವಿನತಶಂಬಾಯುಧಾದಿನಿಕುರಂಬಾ ಕದಂಬವಿಪಿನೇ || ೭

ಇಂಧಾನಕೀರಮಣಬಂಧಾ ಭವೇ ಹೃದಯಬಂಧಾವತೀವ ರಸಿಕಾ
ಸಂ ಧಾವತೀ ಭುವನಸಂಧಾರಣೇಽಪ್ಯಮೃತಸಿಂಧಾವುದಾರನಿಲಯಾ |
ಗಂಧಾನುಭಾವಮುಹುರಂಧಾಲಿವೀತಕಚಿಬಂಧಾ ಸಮರ್ಪಯತು ಮೇ
ಶಂಧಾಮ ಭಾನುಮಪಿ ರುಂಧಾನಮಾಶು ಪದಸಂಧಾನಮಪ್ಯಗಸುತಾ || ೮

ಇತಿ ಶ್ರೀಕಾಳಿದಾಸವಿರಚಿತಮ್ ಅಂಬಾಷ್ಟಕಂ ಸಂಪೂರ್ಣಮ್ ||

* * *